

# धुळे जिल्ह्यात ठिकठिकाणासह दोन महिन्यांत ५२ हजारांवर सायबर साक्षर डॉ. पा. रा. घोगरे महाविद्यालयाच्या विद्यार्थ्यांची कामगिरी; संगणकशास्त्रातील 'वॉरियर्स'चा सत्कार सोहळा

## ■ सकाळ वृत्तसेवा



**धुळे :** पा. रा. घोगरे विज्ञान महाविद्यालयातील कार्यक्रमास उपस्थित मान्यवरांसह सायबर वॉरियर्स.

पुणेस्थित क्विक हिल फाउंडेशनतर्फे सायबर शिक्षा फॉर सायबर सुरक्षा या अभियानांतर्गत उत्कृष्ट कामगिरी केल्याबद्दल सायबर योद्धांचा सत्कार

सोहळा झाला. विद्यार्थ्यांना क्विक हिल फाउंडेशनच्या अध्यक्ष अनुपमा काटकर यांच्या हस्ते पदक देऊन गौरविण्यात आले. सायबर कायद्याचे

अध्यासक अॅड. चैतन्य भंडारी, प्राचार्य डॉ. एम. व्ही. पाटील प्रमुख पाहुणे होते. विभागप्रमुख प्रा. डॉ. राकेश देवरे, प्रा. डॉ. रूपाली पाटील, प्रा. सायली देसले, प्रा. अमित उंबरे, प्रा. राहुल पाटील उपस्थित होते.

## जिल्ह्यात अभियान

संगणक शाखाचे ३० विद्यार्थी गेल्या दोन महिन्यांत धुळे शहर तसेच जिल्ह्यातील १२९ शाळा-महाविद्यालयापर्यंत पोहोचले. त्यांनी २१२ कार्यशाळा घेत विविध प्रकारच्या सायबर गुन्हांबाबत ४६ हजार ५३२ विद्यार्थ्यांना जागृत केले. सायबर

गुन्हापासून बचावासाठी काय काळजी घ्यावी याविषयी जागरूक केले. विद्यार्थ्यांनी वृद्धाश्रम, ज्येष्ठ नागरिक संघ, अंधशाळा, मूकबध्द शाळा, न्यायालय, जिल्हाधिकारी कार्यालय, आदिवासी वस्ती, विविध मंदिरे, आशा वर्कर्स, बसस्थानक, आदिवासी वस्ती आदी ठिकाणी जात सहा हजाराहून अधिक नागरिकांना सायबर सुरक्षेबाबत जागृत केले. या विधायक कार्याचे जिल्हाधिकारी जितेंद्र पापळकर, जिल्हा न्याय व विधी प्राधिकरणाचे सचिव न्या. एस. व्ही. स्वामी यांनी प्रशंसा केली. अभियानातील सायबर योद्धांचा अॅड. भंडारी, प्राचार्य डॉ. पाटील, विभागप्रमुख

डॉ. राकेश देवरे, अभियानाच्या समन्वयक डॉ. स्वाती बोरसे आदींच्या उपस्थितीत पदक आणि प्रमाणपत्राव्दारे गौरव करण्यात आला.

## विजेत्यांना पुरस्कार

बेस्ट प्रोसेस कम्प्लायन्स या श्रेणीत विजेता पुरस्कार रितीका माळी, मयुरी पाटील, रनरअप पुरस्कार दामिनी मोरे, निकिता पाटील, हायस्ट ऑफलाइन आऊट रीच या श्रेणीत विजेता पुरस्कार लक्ष्मी शिंपी, तेजस्विनी पवार, तर उपविजेता पुरस्कार प्रांजली कंकराज, दिपाली भामरे, हायस्ट ऑनलाइन आऊट रीच या श्रेणीत विजेता पुरस्कार

स्नेहल रघुवंशी, शुभांगी देवरे, तर उपविजेता पुरस्कार संजना देसले, जान्हवी वाघ यांना बहाल झाला. क्लब ऑफिसर्स साक्षी देवरे, अजय खैरनार, प्रशांत भदाणे, श्रेया विसपुते यांचा विशेष कामगिरीबद्दल सत्कार झाला. प्रा. डॉ. स्वाती बोरसे यांनी प्रास्ताविक केले. सायबर योद्धा जानवी वाघ, तेजस्विनी पवार यांनी सूत्रसंचलन केले. मानसी पाटील हिने परिचर करून दिला. संगणक शास्त्र विभागासह सायबर योद्धा वैष्णवी पाटील, जयेश जाधव, मयूर साठुंबे, गोपाल दावर, कर्मचारी चुत्रीलाल बोरसे यांनी संयोजन केले.